

एक करोड़ 20 लाख रुपये कीमत का डोडा-चूरा जब्त, दो गिरफ्तार

ट्रक में सीमेन्ट की आड़ में परिवहन किया जा रहा था डोडा-चूरा

चित्तौड़गढ़, (निर्स)। जिले की सदर निम्बाहेड़ा थाना पुलिस ने शनिवार को थाना क्षेत्र में गश्त के दौरान एक ट्रक में अवैध रूप से सिमेन्ट की आड़ में परिवहन किया जा रहा 7 क्विंटल 75 किलो 400 ग्राम डोडाचूरा जब्त कर बाइमेर के दो तस्करो को गिरफ्तार किया है। जब्त डोडाचूरा की कीमत करीब एक करोड़ 20 लाख रुपये है। एसपी राजन दुष्यंत ने बताया कि जिले में अवैध मादक पदार्थों की खरीद-फरोख्त व परिवहन एवं भण्डारण करने वालों के खिलाफ कार्यवाही के तहत एसपी बुगलाल मीना व डीएसपी निम्बाहेड़ा बेनीप्रसाद के मार्गदर्शन में थानाधिकारी विरेन्द्रसिंह के निर्देश पर शनिवार को दोपहर के समय भगवत सिंह उप निरीक्षक ईन्चार्ज थाना सदर निम्बाहेड़ा मय जाता द्वारा थाना इलाका में गश्त की जा रही थी।



जिले की सदर निम्बाहेड़ा थाना पुलिस ने डोडा-चूरा जब्त कर दो तस्करो को गिरफ्तार किया।

गश्त के दौरान पुलिस को टीला खेडा गांव की तरफ से एक ट्रक आता हुआ नजर आया। उक्त ट्रक में एक चालक व खलासी साईड में एक व्यक्ति

बैठे हुये नजर आये। पुलिस वाहन को देखकर ट्रक के चालक ने एकदम ट्रक

रोक दिया व फाटक खोलकर भागने की कोशिश करने लगा। जिन्हें पुलिस

ने पकड़ा। ट्रक संदिग्ध प्रतीत होने पर चैक किया गया तो ट्रक के अन्दर जे.के

सीमेन्ट के कटटे भरे हुये मिले। सिमेन्ट परिवहन का मार्ग नहीं होने से व वाहन चालक व उसके साथ बैठे व्यक्ति की हरकतें सन्दिग्ध होने पर ट्रक में भरे उपर के कुछ कट्टे को हटा कर देखा तो सीमेन्ट के कट्टे के साथ प्लास्टिक के काले कट्टे पड़े हुये नजर आये। जिसको चैक किया तो 43 कट्टे में 07 क्विंटल 75 किलो 400 ग्राम अवैध अफिम डोडा चूरा पाया गया।

उक्त अवैध डोडाचूरा व ट्रक को जप्त कर अवैध अफिम डोडाचूरा का परिवहन करने वाले वाहन चालक बाइमेर के चौहटन थाना सियागपुरा निवासी जस्साराम पुत्र गंगाराम जाट व उसके साथी बाइमेर के चौहटन थाना हरदानपुरा निवासी अन्नाराम पुत्र जैदाराम जाट को मौके डोडा चूरा परिवहन करने के आरोप गिरफ्तार किया गया। गिरफ्तारशुदा आरोपीयों से डोडा चूरा खरीद फरोख्त करने वालों के सम्बन्ध में अनुसंधान जारी है। जप्तशुदा डोडा चूरा की अनुमानित कीमत करीब एक करोड़ 20 लाख रुपये आंकी जा रही है।

12 लाख रुपये कीमत की अवैध शराब जब्त

खेत पर अंग्रेजी शराब के 96 कार्टन मिले



निम्बाहेड़ा थाना पुलिस ने गश्त के दौरान खेत पर बनी झोंपड़ी से अवैध अंग्रेजी शराब जब्त की।

चित्तौड़गढ़, (निर्स)। जिले की सदर निम्बाहेड़ा थाना पुलिस ने गश्त के दौरान खेत पर बनी झोंपड़ी से अवैध अंग्रेजी शराब के 96 कार्टन में भरे 4608 पक्के जप्त किये। अवैध अंग्रेजी शराब को रखने के आरोपी के बारे में जांच की जा रही है। जब्त शराब की कीमत करीब 12 लाख रुपये है।

एसपी राजन दुष्यंत ने बताया कि जिले में अवैध शराब की खरीद-फरोख्त व परिवहन एवं भण्डारण करने वालों के खिलाफ कार्यवाही के तहत

एसपी बुगलाल मीना व डीएसपी निम्बाहेड़ा बेनीप्रसाद के मार्गदर्शन में थानाधिकारी विरेन्द्र सिंह के निर्देश पर शुक्रवार रात्रि को पुलिस द्वारा गश्त की जा रही थी। पुलिस को गश्त के दौरान सूचना मिली कि मकनपुरा से साजनपुर की तरफ जाने वाले रास्ते पर मकनपुरा निवासी भगवानलाल जाट के खेत पर बनी झोंपड़ी के अन्दर शराब की पीटियां पड़ी है।

उक्त सूचना पर तत्परता दिखाते हुये पुलिस तुरन्त मौके पर पहुंची, जहां

खेत पर बनी झोंपड़ी में खाकी कार्टन नजर आये व आस पास में रात्री का समय होने से कोई व्यक्ति नजर नहीं आया। कार्टनों को खोल कर देखा तो कार्टनों में विभिन्न ब्रांड के अंग्रेजी शराब के पक्के भरे पाये गये। मौके पर 96 कार्टन होकर उनमें विभिन्न ब्रांड के कुल 4608 पक्के पाये गये। जिन्हे पुलिस ने जप्त कर प्रकरण दर्ज कर अनुसंधान शुरू कर दिया है। अनुसंधान से खेत पर इतनी मात्रा में शराब रखने के बारे में पुलिस पता लगाने का प्रयास कर रही है।

भिवाड़ी में वायु प्रदूषण की रोकथाम को लेकर प्रतिदिन रिपोर्ट मांगी

कलेक्टर ने अधिकारियों की टीम गठित की

खैरथल, (निर्स)। खैरथल तिजारा जिला कलेक्टर हनुमान मल ढाका ने वायु गुणवत्ता प्रबंधन आयोग नई दिल्ली व राजस्थान राज्य प्रदूषण नियंत्रण मंडल जयपुर के निर्देशों की पालना करते हुए एनसीआर क्षेत्र भिवाड़ी एवं आसपास में वायु प्रदूषण की रोकथाम को लेकर अधिकारियों की टीम गठित कर कार्रवाई के निर्देश दिए।

जिला कलेक्टर हनुमान ढाका ने बताया कि वायु गुणवत्ता प्रबंधन आयोग नई दिल्ली व राजस्थान राज्य प्रदूषण नियंत्रण मंडल जयपुर के आदेशों की पालना में एनसीआर व भिवाड़ी में वायु प्रदूषण की रोकथाम को लेकर टीम गठित की गई है। यह टीम रोजको प्रथम एवं नगर परिषद भिवाड़ी संपूर्ण क्षेत्र तथा रीको आडिट क्षेत्र द्वितीय एवं चौथा का संपूर्ण क्षेत्र में निरीक्षण कर वायु प्रदूषण की पालना कराना सुनिश्चित करेंगे। वायु

■ वायु गुणवत्ता प्रबंधन आयोग नई दिल्ली व राजस्थान राज्य प्रदूषण नियंत्रण मंडल के आदेशों की पालना सुनिश्चित करने के लिए निर्देश

प्रदूषण की रोकथाम को लेकर गठित निरीक्षण दल टीम में एसडीएम महेंद्र सिंह यादव टपूकड़ा, सुदेश आयुक्त नगर परिषद भिवाड़ी, दीपक जिला परिवहन अधिकारी भिवाड़ी, संदीप गुप्ता कनिष्ठ अभियंता बीड़ा भिवाड़ी, सुमित्रा पारीक बीड़ा भिवाड़ी, दिनेश मीणा सीएसआई नगर परिषद भिवाड़ी, मीना घोषा कनिष्ठ अभियंता बीड़ा भिवाड़ी को शामिल किया गया है। निरीक्षण दल अधिकारियों की टीम को जोआर एपी के दिशा निर्देशों की पालना सख्ती से सुनिश्चित करने के निर्देश दिए। साथ ही प्रदूषण नियंत्रण विभाग एवं मुख्य कार्यकारी अधिकारी बीड़ा भिवाड़ी एवं अतिरिक्त जिला कलेक्टर भिवाड़ी को पर्यवेक्षक कर प्रतिदिन रिपोर्ट प्रेषित

करने के निर्देश दिए गए। इसके अलावा जिला कलेक्टर की अध्यक्षता में विधानसभा आम चुनाव व दीपावली पर्व को लेकर जिला सचिवालय खैरथल में शांति समिति की बैठक का आयोजन किया गया। बैठक में पुलिस अधीक्षक भिवाड़ी योगेश दाधीच, अतिरिक्त जिला कलेक्टर खैरथल तिजारा ओमप्रकाश, अतिरिक्त जिला कलेक्टर भिवाड़ी शिवचरण मीना, अतिरिक्त पुलिस अधीक्षक नरोत्तम लाल वर्मा सहित शांति समिति के सम्प्रान्त/गणमान्य व्यक्ति मौजूद रहे। बैठक में जिला कलेक्टर ने जिला मुख्यालय खैरथल के मार्केट से गुजरने वाले भारी वाहनों के प्रवेश पर 3 दिन

के लिए रोक लगाई है। इसके अलावा बुलेट मोटरसाइकिल पर तेज आवाज कर निकलने वालों पर कार्रवाई के आदेश दिए हैं।

इसके अलावा कलेक्टर ने विधानसभा आम चुनाव में भारत निर्वाचन आयोग द्वारा वरिष्ठ नागरिक (80 वर्ष से अधिक) एवं दिव्यांगजन के लिए होम वोटिंग के लिए गए प्रावधान के सम्बंध में कार्यक्रम और रूट चार्ट तैयार कर सम्बंधित अधिकारियों को निर्देशित किया है। होम वोटिंग के लिए मतदान दलों द्वारा प्रत्येक पात्र मतदाता के घर जाकर वोट एकत्रित करने हेतु प्रथम भ्रमण 14 नवम्बर से 19 नवम्बर तक किया जायेगा एवं प्रथम भ्रमण में अनुपस्थित पाये जाने वाले मतदाताओं के घर जाकर वोट एकत्रित करने हेतु द्वितीय भ्रमण 20 नवम्बर से 21 नवम्बर तक किया जायेगा।

वैध कागजात दिखाने पर जब्ती नहीं करने के निर्देश

इंगूरपुर, (निर्स)। जिला निर्वाचन अधिकारी लक्ष्मी नारायण मंत्री ने जिले की समस्त टीमों को निर्देशित किया है कि संदिग्ध एवं अवैध राशि एवं सामग्री, जिसके संबंध में कोई वैध दस्तावेज उपलब्ध नहीं है, ऐसी राशि को ही जब्त करते हुए नियमानुसार कार्रवाई की जाए। तलाशी के दौरान यदि किसी पक्षकार द्वारा राशि अथवा सामग्री के कोई वैध दस्तावेज, साक्ष्य प्रस्तुत करें, तो उसका अवलोकन करते हुए उस राशि अथवा सामग्री को जब्त न करते हुए एवं तलाशी के रजिस्टर में संघारित करते हुए वाहन को रिलीज कर दिया जाए। उप जिला निर्वाचन अधिकारी हेमन्त नागर ने बताया कि जिले में 78 उडन दस्ते एवं स्टैटिक सर्विलांस टीम में 24 घंटे, सातों दिन कार्य कर रही है। उक्त समस्त टीमों की लोकेशन निरंतर जीपीएस के माध्यम से ट्रैक की जा रही है। आचार संहिता प्रथावी होने से लेकर अब तक जिले में एसएफटी, पुलिस, एसएसटी, आंबकारी, सीओएसटी, एसबीएसटी आदि टीमों द्वारा लगभग 6 करोड़ रुपये मूल्य की राशि अथवा सामग्री जब्त की गई है।

बिहार के मोतिहारी से दो नाबालिग बालिकाएं दस्तयाब

कोटा (निर्स)। पुलिस अधीक्षक कोटा शहर शरद चौधरी ने बताया कि पुलिस मुख्यालय द्वारा निर्धारित की गई वर्ष 2023 की पुलिस प्राथमिकताओं में गुमशुदा बच्चों की दस्तयाबी हेतु योजनाबद्ध प्रयास शामिल किया गया है। इसी क्रम में मानव तस्करी विरोधी यूनिट द्वारा 14 वर्षीय व 11 वर्षीय दो नाबालिग बालिकाओं को मोतिहारी (बिहार) से दस्तयाब किया है। एसपी चौधरी ने बताया कि 03 नवम्बर को फरियादी ने थाना महावीर नगर पर रिपोर्ट दी कि 02 नवम्बर की सुबह 10 बजे करीब मेरी साली की नाबालिग लड़की मेरे घर पर आई थीं जो मेरी 11 वर्षीय नाबालिग पुत्री को अपने घर ले जाने लिए कहकर निकली थी, जो अब तक घर नहीं लौटी है। इस पर थाना महावीर नगर पर धारा 363 आईपीसी में प्रकरण दर्ज कर दोनों गुमशुदा बालिकाओं

की तलाश प्रारम्भ की गई। थाना महावीर नगर कोटा शहर थाना क्षेत्र से गुमशुदा दोनो नाबालिग बालिकाओं की तलाश व दस्तयाबी हेतु अतिरिक्त पुलिस अधीक्षक चाईलड लाईन की दस्तयाबी हेतु मोतिहारी से दो नाबालिग बालिकाओं को तलाश पतारसी के दौरान बालिकाओं की तलाश का गठन किया गया। बालिकाओं की तलाश पतारसी के दौरान बालिकाओं के मोबाईल से फोन किया कि वे अभी ट्रेन में बैठी हुई हैं। यह जानकारी मिलने पर हेड कांस्टेबल ओमदत्त द्वारा त्वरित कार्यवाही करते हुए तत्काल उक्त व्यक्ति से मोबाईल पर बात की। जिस पर यह जानकारी मिली कि बालिकाएं बांद्रा से बरोनी जाने वाली ट्रेन न. 19037 अवध एक्सप्रेस में बैठी हुई हैं और ट्रेन गोरखपुर क्रॉस कर चुकी है। इस पर हेड कांस्टेबल ओमदत्त द्वारा उक्त ट्रेन का रनिंग स्टेशन चैक कर रूट में आने वाले रेलवे स्टेशन कपतानगंज

(उत्तरप्रदेश) व नरकटियागंज (बिहार) के आरपीएफ निरीक्षक, आरपीएफ कन्ट्रोल रूम वाराणसी (उत्तरप्रदेश) व समस्तीपुर (बिहार) एवं सम्बन्धित चाईलड लाईन के उक्त दोनों गुमशुदा बालिकाओं का हलिया व विवरण बताकर बालिकाओं के ट्रेन न. 19037 अवध एक्सप्रेस में होने की सूचना दी एवं रैस्क्यू करने हेतु अनुरोध किया। जिस पर आरपीएफ नरकटियागंज व चाईलड लाईन ने उक्त दोनों बालिकाओं को रैस्क्यू कर नियमानुसार बालिका गृह मोतिहारी में अस्थायी शैल्ट करवाया। तत्पश्चात् एचटीयू टीम बबीता चौधरी, हेड कांस्टेबल ओमदत्त शर्मा व महिला कांस्टेबल आरती द्वारा मोतिहारी (बिहार) जाकर उक्त दोनों बालिकाओं को बालिका गृह मोतिहारी से नियमानुसार दस्तयाब कर दीपावली के त्वाीर पर परिजनों की खोजी मुस्कान लौटाई।

कई वर्षों से फरार चल रहे 50 वांछित अपराधी गिरफ्तार

राजसमंद, (निर्स)। जिले में आगामी विधानसभा चुनाव 2023 के मध्यनजर जिले में वांछित अपराधियों की गिरफ्तारी के लिए एस्प्री सुधी जोशी के निर्देशानुसार जिला स्तर पर विशेष टीम का गठन किया। जिसने कई वर्षों से फरार चल रहे 50 वांछित अपराधी गिरफ्तार किए।

जिला मुख्यालय से मिली जानकारी के अनुसार टीम ने वांछित अपराधी राजू (48) उर्फ राजेन्द्र, उर्फ राजकुमार पुत्र गौरीशंकर उर्फ बालुराम निवासी भादसाड़ा हाल गिलुण्ड पुलिस थाना रेलमगारा हाल केकडी जिला केकडी को राजस्थान के पुलिस थाना खमनोर, सुखेर, डबोक, सूरजपोल, प्रतापनगर, हिरणमगरी जिला उदयपुर, कोतवाली चितौड़गढ़, चन्देरिया, रासमी जिला चितौड़गढ़, कोतवाली भीलवाड़ा, सुभाषनगर, प्रतापनगर जिला भीलवाड़ा, आर्बूड सदर, स्वरूपगंज 21 प्रकरण जो सम्पत्ति सम्बन्धी चोरी, लूट, डकैती से सम्बन्धित हो करीब 25 वर्षों से फरार चल रहा था। भगवतीलाल माली निवासी नाथद्वारा विगत 7 वर्षों से फरार, ललित उर्फ बालाजी यादव निवासी यादव मोहल्ला नाथद्वारा विगत 9 वर्षों

■ जिले में आगामी विधानसभा चुनाव 2023 के मद्देनजर वांछित अपराधियों की गिरफ्तारी के लिए पर विशेष टीम का गठन

से फरार, बहादुरसिंह निवासी जेतला विगत 5 वर्षों से फरार, मोहनलाल माली निवासी खाखलदेव मन्दिर के पास कोठारिया विगत 3 वर्षों से फरार, प्रभुलाल गायरी निवासी नमाना नाथद्वारा विगत 3 वर्षों से फरार, अर्जुनलाल रेबारी निवासी बडा भाणुजा रेबारिया की ढाणी खमनोर विगत 5 वर्षों से फरार, अविनाश राव निवासी गिरीराजपुरा नाथद्वारा विगत 5 वर्षों से फरार, शिवनाथ कालबेलिया निवासी कालबेलिया बस्ती मोलेला खमनोर विगत 5 वर्षों से फरार, कालन्धरा कालबेलिया निवासी गांवगुडा खमनोर विगत 4 वर्षों से फरार, शान्तिलाल माली निवासी बागोल का बाडिया नाथद्वारा विगत 4 वर्षों से फरार, गोपीनाथ उर्फ गोपीलाल कालबेलिया निवासी नाथद्वारा विगत 7 वर्षों से फरार,

शासीराम बोरज का खेडा राजनगर विगत 11 वर्षों से फरार, तुलसीराम माली निवासी होलमगारा नाथद्वारा हाल गंगारपुर भीलवाड़ा विगत 7 वर्षों से फरार, अशोक पालीवाल निवासी महाराणा उदयसिंह मार्केट उदयपुर विगत वर्षों से फरार, हिम्मतसिंह निवासी गुंजोल नाथद्वारा विगत 4 वर्षों से फरार, सुभाषचन्द्र श्रीमाली निवासी श्रीनाथ कॉलोनी नाथद्वारा विगत 9 वर्षों से फरार, गजराज जैन निवासी नाथद्वारा विगत 2 वर्षों से फरार, लालसिंह निवासी जेरगा की बडी गढ बोर चारभुजा विगत 3 वर्षों से फरार, गोपाणाथ कालबेलिया निवासी सामतला खमनोर 11 वर्षों से फरार, भाउनाथ कालबेलिया निवासी सामतला खमनोर विगत 11 वर्षों से फरार, मुकेश निवासी सिंहाड नाथद्वारा विगत 6 वर्षों से फरार, शिवनाथ सेन्दरा मनियाणा नाथद्वारा विगत 2 वर्षों से फरार, वीरेंद्रसिंह निवासी खुमानपुरा नाथद्वारा विगत 3 वर्षों से फरार, श्यामसिंह निवासी खुमानपुरा नाथद्वारा विगत 5 वर्षों से फरार, पवन कुंवर निवासी मानसिंह का गुडा चारभुजा विगत 8 वर्षों से फरार चल रहे अपराधियों की गिरफ्तारी की गई।

नियंत्रण कक्ष का किया निरीक्षण

इंगूरपुर, (निर्स)। भारत निर्वाचन आयोग की ओर से इंगूरपुर जिले की चारों विधानसभा सीटों के लिए नियुक्त वय्य प्रेक्षक असावा मनोज राजगोपाल ने शनिवार को जिला कलेक्टर परिसर में विधानसभा चुनाव के मद्देनजर संचालित एकीकृत नियंत्रण कक्ष का निरीक्षण किया।

निरीक्षण के दौरान वय्य प्रेक्षक ने मीडिया अनुवीक्षण प्रकोष्ठ के माध्यम से इलेक्ट्रॉनिक मीडियाए सोशल मीडिया पर निगरानी की प्रक्रिया एवं अब तक प्राप्त शिकायतोंए संघारित किए जा रहे रजिस्ट्रारों की जांच की। उन्होंने प्रिन्ट, इलेक्ट्रॉनिक एवं सोशल मीडिया पर प्रसारित एवं प्रसारित पेड न्यूज एवं विज्ञापन अधिप्रमाणन के संबंध में मीडिया प्रकोष्ठ प्रभारी विपुल शर्मा से जानकारी ली।

दबिश देकर 231 आरोपी गिरफ्तार किये

चित्तौड़गढ़, (निर्स)। जिला पुलिस ने अपराधियों की धरपकड़, गिरफ्तारी व एरिया डोमिनैश के लिए एक दिवसीय विशेष अभियान चलाकर शनिवार तड़के जिले के समस्त पुलिस अधिकारी व कर्मचारियों की 85 विशेष टीमों द्वारा विभिन्न संदिग्ध स्थानों पर दबिश देकर कार्रवाई करते हुए एक ही दिन में कुल 231 अपराधियों को गिरफ्तार किया है। एसपी राजन दुष्यंत ने बताया कि आगामी विधानसभा चुनाव के मद्देनजर अपराधियों में पुलिस के भय का माहौल कायम रखने के लिए अपराधियों की धरपकड़, गिरफ्तारी एवं एरिया डोमिनैश का एक विशेष अभियान शनिवार तड़के संपूर्ण जिले में चलाया गया। जिसमें जिले के चित्तौड़गढ़, ग्रामीण चित्तौड़गढ़, गंगारार, कपासन, बेगू, रावतभाटा, बडीसादडी,



जिला पुलिस की गिरफ्त में फरार आरोपी।

निम्बाहेड़ा व भदसर वृत्त के समस्त वृत्ताधिकारी एवं थानाधिकारियों के नेतृत्व में कुल 85 विशेष टीमों गठित की गईं। जिसमें समस्त थाना, पुलिस लाइन के जाबता व कार्यालयों के पुलिस

कर्मियों को एकत्रित किया गया। रविवार तड़के कुल 493 पुलिस कर्मियों द्वारा जिले के 295 संदिग्ध स्थानों पर दबिश दी गई, जहां से विभिन्न मामलों में वांछित चल रहे स्थाई वारंटी,

गिरफ्तारी वारंटी, उद्घोषित अपराधी, धारा 299 सीआरपीसी में वांछित एवं अन्य विभिन्न प्रकरणों में वांछित कुल 231 आरोपियों को गिरफ्तार किया गया है। जिनमें विभिन्न एक्ट में 16 अपराधी, स्थाई वारंटी/उद्घोषित अपराधी/धारा 299 सीआरपीसी में वांछित/गिरफ्तारी वारंटी में 111 अपराधी, जन्म अपराधों में वांछित 5 अपराधी, सामान्य प्रकरणों में वांछित 5 अपराधी, आईपीसी अपराधी सहित कुल 231 अपराधी गिरफ्तार किए गए हैं। जिसमें सबसे अधिक चित्तौड़गढ़ व निम्बाहेड़ा वृत्त में 39-39 अपराधियों को दबोचा गया। उक्त कार्रवाई के दौरान जिले में पुलिस द्वारा एक प्रकरण एनडीपीएस एक्ट, 2 प्रकरण आंबकारी अधिनियम तथा 4 प्रकरण आर्म्स एक्ट के दर्ज किए गए।

23 ग्राम स्मैक सहित 2,11,500 रुपये नगद जब्त, एक गिरफ्तार

टोंक, (निर्स)। जिला पुलिस अधीक्षक राजर्षि राज के निर्देशों की पालना में अवैध मादक पदार्थों के परिवहन व सेवन के खिलाफ चलाये जा रहे अभियान के तहत सालेह मोहम्मद

■ मुखबीर की इतला पर की कार्रवाई



पुलिस की गिरफ्त में आरोपी।

वृत्ताधिकारी टोंक के सुपरविजन में कोतवाली थानाधिकारी जितेंद्रसिंह के नेतृत्व में गठित टीम व मुखबीर की इतला पर डीएसटी टीम के सहयोग से मोतीबाग कब्रिस्तान के पास आरोपी शकिल उर्फ कालू उर्फ मो. शकिल पुत्र

शकुर उर्फ मो. शकुर जाति मुसलमान तेली निवासी चिमनी के पास, स्मैक व 2,11,500 रुपये जप्त कर एनडीपीएस एक्ट में मुकदमा पंजीबद्ध थनातलाई, टोंक के कब्जे से 23 ग्राम किया गया।

स्वतंत्र प्रत्याशी यूनुस खान ने ऊंट पर निकाली बिंदौली

'चुनाव चिन्ह नया है मैं वही हूं, आलमारी आपकी समस्याओं के समाधान का नाम है'

डीडवाना, (निर्स)। विधान सभा चुनाव आगामी 25 नवम्बर को होने जा रहे हैं, डीडवाना विधान सभा क्षेत्र से इस बार निर्दलीय चुनाव लड़ रहे यूनुस खान के मैदान में उतर जाने से मुकामला काफी रोचक बन गया है। यूनुस खान शनिवार को क्षेत्र के आस को ढाणी, चांद बासनी, गिरधारी पूरा, मझाम, पाटन, एलिचपुरा, आजवा, भामासी, सिंघाना सहित कई गांवों का दौरा किया।

यूनुस खान ने शनिवार को आस को ढाणी में कहा कि सड़क पर दुर्घटनाएं रोकने के लिए एक अंडर पास बनाने के साथ ही स्वास्थ्य सेवाओं में एक पीएचसी बनाने का वादा किया वहीं खान ने कहा कि युवाओं को रोजगार मिले इसके लिए योजना बद्ध तरीके से काम करना मेरी प्रथमिकताओं में सुमार है। गिरधारी पूरा में स्कूल क्रमोन्नत करने व पेय जल संकट पर खान ने कहा कि 25 तारीख को अलमारी का बटन दबा देना



आजवा के ग्रामीणों ने खान को गांव के मुहाने पर ऊंट पर बैठा कर गांव भर में बिंदौली निकाली।

आपके इस ऋण को उतारने के लिए अगले अगले 1826 दिन में आपकी सेवा में तत्पर मिलूंगा। ऊंट पर बिंदौली निकाल समर्थन का किया वादा:- इस दौरान खान को जगह जगह फलों से तोला

गया वहीं आजवा के ग्रामीणों ने गांव के मुहाने पर ऊंट पर बैठा कर गांव भर में बिंदौली निकालने के साथ ही समर्थन का विश्वास दिलवाया, इस दौरान युवा फिल्मी और मारवाडी गानों की धुन पर थिरकते रहे वहीं खान इस

अभूतपूर्व स्वागत से अभिभूत हो कर अपना भाषण ऊंट पर बैठे बैठे दे दिया। खान ने कहा कि ऊंट पर बैठा तो दिया पर 25 तारीख को अपने मतदान से उतार जरूर लेना ताकि आपकी सेवा के संकल्प को पूरा कर

सकूं। उन्होंने कहा पानी की कमी नहीं है बस व्यवस्था को ठीक करना है और इस व्यवस्था को बदलने के लिए अलमारी पर बटन दबाना पड़ेगा। खान ने चख खारडिया में कहा कि मेरे पास साल और कांग्रेस के पिता पुत्र के दस सालों का आंकलन कर वोट दे देना। तोषीणा के पूर्व सरपंच बनवारी लाल व्यास ने कहा मैं जन्म जात भाजपाई हूं जो लोग निम्न स्तर की बातों पर आ है है वे अच्छी तरह समझ ले कि यूनुस खान कोई नया नाम नहीं है 1998 से हमारे दिलों में बसा नाम है यूनुस खान, अलखपुरा सरपंच एवं भारतीय सेना से सेवानिवृत्त श्रवण बिजारनीया ने कहा कि पांच साल में जो एक बार भी नहीं आये वो इन पन्द्रह दिनों में बार बार आ रहा है तो समझ जाओ उसे आपकी ताकत समझ आ गई है बस इस बार दोषार घेका मत खाना और अलमारी पर मतदान कर अपना सेवक चुन लेना।